

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
עתיסדה ע"י כ"ס מרו מוהרא"ש ז"ע



## זמנים (NYC)

הדלקת הנרות.....6:02  
מוצאי שבת.....7:32  
**שיעורים כסדרן**  
נ"ך.....משלי כ"ז-כ"ח  
בבלי.....בבא בתרא ק"ט  
ירושלמי.....-  
תוספתא.....פרה י"א  
רמב"ם.....קרובן פסח ד'

שעה 14, גליון 2 (670)

יום כיפור, שעת תשפ"ה לפ"ק

## מוהרא"ש דערציילט

### לאמיר תשובה טון

חז"ל זאגן (ויקרא פה): וואס מיינט א בעל תשובה? אז ווען עס קומט אים אונטער צו טון אן עבירה אין צוויי מאל, און ער טוט עס נישט. ווען עס קומט אים אונטער די זעלבע פרוי, אין די זעלבע צייט, און אין די זעלבע פלאץ, און ער האלט זיך צוריק פון טון די עבירה, דאס איז א ריכטיגער בעל תשובה.  
דאס איז א שטארקע חזוק פאר א מענטש וואס וויל תשובה טון, ווייל ווען א מענטש מאכט אפ אז עס איז שוין גענוג געווען מיט די שלעכטע מעשים און ער וויל זיך נעמען אין די הענט אריין, צו זיין פון יעצט וואויל און ערליך און צוריק קומען צום אייבערשטן, איז דאן זיין עיקר פראבלעם אז ער ווייסט נישט ווי אזוי עס צו טון, און אויב טוט ער עס נישט אויפ'ן <<<<<<

## פי ביום הזה יכפר עליכם למהר אתכם

עס קומט דער גרויסער טאג יום כיפור, דער הייליגסטער טאג פון יאר, אלע אידן פאסטן, דארטען, און טוען תשובה, און בעטן דעם אייבערשטן ער זאל אונז פארזיגלען א גוט געבענטשט יאר.

חז"ל זאגן (פסחים כ"ו): "לא היו ימים טובים לישראל כחמשה עשר באב וכיום הכיפורים", יום כיפור איז זייער א פרייליכע טאג, א טאג וואס מיר זענען זיך מתוודה פאר'ן אייבערשטן און ער איז אונז מוחל אויף אלע אונזערע עבירות. מ'דארף געדענקען אז יום כיפור איז א יום טוב, און מ'דארף זיין פרייליך יום טוב. עס זענען דא מענטשן וואס שפירן אום יום כיפור אביסל אזוי ווי תשעה באב, וויבאלד מ'פאסט און מ'גייט אן שיף, און אזוי ווייטער, דער אמת איז אבער אז ס'איז בכלל נישט קיין פארגלייך, יום כיפור איז נישט קיין צייט פון טרויער און אבילות חס ושלום, נאר עס איז א פרייליכע טאג ווען מיר ווערן אויסגעוואשן און ריין פון אלע עבירות. יום כיפור הערשט גאר א גרויסע עת רצון אין הימל, מ'קען דעמאלט פועלין ביים אייבערשטן אלעס וואס מ'וויל, די הימלען זענען אפן, אידישע קינדער ווערן אזוי הייליג ווי די מלאכים, און דער שטן קען גארנישט מקטרג זיין. חז"ל זאגן (פדרש תהלים, מזמור כ"ו) "השטן" איז בגימטריא 364, ווייל אין 364 טעג א יאר האט דער שטן רשות מקטרג צו זיין, אבער אום יום כיפור, דער 365 טעג טאג, קען ער נישט מקטרג זיין, און דערפאר איז דער טאג זייער מסוגל צו בעטן אסאך דעם אייבערשטן, זיך אויסרעדן צום אייבערשטן אלעס שוועריקייטן מיט וואס מען מוטשעט זיך, און מ'וועט זיכער פועלין אלע ישובות וואס מען וויל.

לאמיר זיך שטארקן אויסצונוצן דעם הייליגן טאג ווי עס דארף צו זיין, מיט שמחה און געשמאק זיך אויסבעטן ביים אייבערשטן א זיס ליכטיג יאר.  
אין לויף פונעם הייליגן טאג יום כיפור, ווערט מען געווענליך אפגעשוואכט פונעם הענית, און מ'האט נישט קיין כח צופיל צו בעטן. דערפאר איז א גוטע עצה אנצוהויבן שוין פון בינאכט, ווען מ'איז נאכנישט הונגעריג, אויסנוצן די צייט מיט אסאך תפלות און בקשות, און די זעלבע קען מען טון אינדערפרי נאך פאר'ן דארטען, ווען מ'איז נאך פריש, דעמאלט זיך אויסצוגיסן דאס הארץ פאר'ן אייבערשטן, אים דערציילן אלע גוטע רצונות וואס מ'האט, און זיך אויסבעטן ביים אייבערשטן אלעס וואס מ'וויל, און שפעטער אין לויף פונעם טאג, צום ביישפיל ביי די הפסקות צווישן די תפלות, קען מען אריינכאפן צו לערנען אביסל שיעורי תורה.

אינע פון די שמחות פון יום כיפור, זאגן חז"ל (פסחים ל"ב): איז דאס אז מ'האט דעמאלט געגעבן די צווייטע לוחות. קומט אויס אז יום כיפור איז אויף דא אן ענין פון קבלת התורה, און כאטש וואס ס'איז נישטא צופיל צייט און כח צו קענען לערנען אזוי סאך אין דעם טאג, האט אונז דער הייליגער רבי אבער אויסגעלערנט אז אביסל איז אויף גוט, דעריבער איז גוט אריינצוכאפן צו לערנען אביסל תורה אין דעם הייליגן טאג, און דאס איז זייער חשוב ביים אייבערשטן, דער עיקר איז דער רצון און דער ווילן וואס דער מענטש ווייזט ארויס אז ער וויל זיין גוט און וואויל און ערליך.

דער עיקר דארף מען בעטן דעם אייבערשטן אז דאס הארץ זאל זיך שוין עפענען צום אייבערשטן. דער פסוק זאגט (דברים ו' ו'): ויהיו הדברים האלה אשר אנכי מצוך היום על לבבך, א מענטש הערט דיבורי אמונה, דברי תורה, חיוון און התעוררות, אבער אלעס דרייט זיך ארום אים, עס ליגט אויף זיין הארץ, עס גייט אבער נישט אריין טיף אין הארץ אריין, דאס הארץ איז פארשטאפט און נעמט נישט אריין אין זיך די הייליגע דיבורים. דערפאר קלאפט מען אויפ'ן הארץ ביים זאגן "אשמנו" און "על חטא", ווי איינער קלאפט אויפ'ן טיר און בעט מ'זאל אים אריינלאזן, מיר בעטן דעם אייבערשטן, וואס ער איז דער "פוחת שער לדופקי בתשובה", אז ער זאל שוין עפענען אונזער הארץ, מיר זאלן אננעמען די רייד פון די הייליגע צדיקים וואס ווילן אונז נאר געבן א גוט לעבן, זיי ווילן אונז ברענגען צום אייבערשטן, מיר זאלן זוכה זיין צו א זיס ליכטיג יאר, מיט אלע גוטע זאכן ברוחניות ורגשיות.

## א גוט ווארט

זע צו גיין מיט דיין ווייב אין קינדער צו דייער עלטערן און צו דיין ווייביס עלטערן, און צו דייער זידעס און באפעס פאר יום כיפור צו נעמען א ברכה פון זיי, זיי זאלן דיר בענטשן און בענטשן דייער קינדער. עס איז א גרויסע זאך ווען עלטערן בענטשן די קינדער, און דאס איז חוץ פון די מצוה פון 'כיבוד אב ואם' וואס מען כאפט אריין פאר יום כיפור. עלטערן פרייען זיך ווען קינדער קומען צו זיי באזוכן יעדע שטיק צייט. דער אייבערשטער זאל דיר געבן שכל אז דו זאלסט וויסן ווי אזוי מען נוצט אויס די טעג, און דו זאלסט וויסן וואס עס איז חשוב אויבן אין הימל. מענטשן טראכטן אז אויבן אין הימל איז חשוב תעניתים און סיגופים, זיין צעבראכן און ערנסט וכיו' וכיו', עס איז נישט אזוי, אויבן אין הימל איז חשוב ווען מען מאכט א נחת רוח פאר א טאטע מאמע, שווער און שוויגער.  
מען דארף געדענקען אז אויף אלעס העלפט תשובה, חוץ אז מען טשעפעט א צווייטן, אזוי ווי חכמינו זכרונם לברכה זאגן (ויקרא פה): "עבירות שביין אדם למקום יום הכפורים מכפר, עבירות שביין אדם לחבירו אין יום הכפורים מכפר עד שרצה את חבירו"; אויב א מענטש טוט ווי א צווייטן דארף ער יענעם איבער בעטן, ווער רעדט נאך אז מען איז שולדיג געלט פאר א צווייטן, דארף מען יענעם באצאלן, אדער זיך דורך קומען מיט יענעם, אים בעטן ער זאל ווארטן נאך אביסל ביז ער וועט אים קענען באצאלן. (עצתו אמונה וואת הברכה-א תשי"ח)

א בריו פונעם ראש ישיבה שליט"א

א נייע יאר, א ריינע שטוב

בעזרת ה' יתברך

יום ג' פרשת האזינו ב', ד' תשרי, שנת תשפ"א לפרט קטן  
לכבוד ... נרו יאיר

איך שרייב דיר דעם בריו פון מיין הארץ; איך בעט דעם אייבערשטן דו זאלסט עס אננעמען, עס זאל אריין גיין אין דיין הארץ. טייערער ברודער, מיר זענען געזעט אריין אין א נייעם יאר, מיר זענען ווי דער אייבערשטער האט צעשאקלט די וועלט, וואס האט אלץ פאסירט דעם פארגאנגענעם יאר, וויפיל שווערע ביטערע צרות איז אריבער אויף אידישע קינדער, מיר אלע האפן אז עס וועט זיין תחיל שנה וברכותיה - עס וועט קומען א זיסע יאר דורךדעם וואס מיר טוען תשובה, מיר קערן זיך צוריק צום אייבערשטן.

איך וויל דו זאלסט זיך פארגעמען לכבוד דעם נייעם יאר צו ארבעטן אויף ריינע אויגן; דאס ערשטע זאך זאלסטו זיך פארגעמען נישט אריין צו נעמען אין שטוב קיין שום פלי וואס מען קען זען אויף דעם עבירות, שמרן, מאוויס קליפ"ס, גייעס וכדומה. און אויב דו דארפט עס האבן פאר פרנסה וכ' - דאך עס זיין פארשפארט מען זאל נישט קענען קוקן אויף דעם קיין שום אנדערע זאכן אויסער וואס פעלט זיך אויס פאר פרנסה, ווייל אז מען היט זיך נישט די אויגן פארלירט מען אלעס. אפגערעדט אז מען פארלירט די נשמה - מען הערט אויף לערנען און דאווענען, נאר אפילו די גשמיותדיגע לעבן פארלירט מען אויך; מען פארלירט דער טעם צו זיין א מאן, צו זיין א טאטע; אז מען קוקט עבירות פארלירט מען דעם שלום בית, מען פארלירט די קינדער השם ישמרנו.

איך שרייב דיר די ווערטער פון מיין הארץ; גלייב מיר, איך בין נאך אזוי אויסגעמאטערט פון מיין נסיעה קיין אומאן, איך בין נאך נישט געקומען צו מיינע כוחות - דאך שרייב איך דיר ווייל איך וויל דו זאלסט האבן א גוט לעבן אויף די וועלט און אויף יענע וועלט. דער יצר הרע מאכט אזעלכע גרויסע נסיונות צו קוקן עבירות, ער וויל אויסרייסן דעם מענטש ער זאל אלעס פארלירן, ער מאכט דעם מענטש זאל ווערן משוגע. די תורה זאגט (דברים כח, לד): "והיית משגע מפראה עיניך אשר תראה", זאגט מוהרא"ש זכרוננו לברכה דאס גייט ארויף אויף שמירת עינים, א מענטש קען קוקן שעות אויף שעות מאוויס וואס איז א צעדריטע דמיון וואס מען האט גארנישט דערפון, איין זאך האט מען - מען פארלירט אלעס, מען בלייבט מיט אן אויסגעברענטע מוח, מען קען שוין נישט טראכטן.

איך פעט דיר, ווארף אונעך די עבודה נרה פון פעור; מוהרא"ש זאגט, די תורה זאגט (הושע כב, יז): "את צון פעור אשר לא הטהרנו ממנו עד היום הזה", ביז היינט זענען מיר נאכנישט ריין פון די עבודה נרה פון פעור; די תורה איז דאך א נצחיות, ווי איז שייך היינטיגע צייטן די עבודה נרה פון פעור? נאר ווען מען נעמט נידריגע זאכן, פסלות און דברים שפלים און מען האלט דאס חשוב - דאס איז די עבירה פון פעור, די שלעכטע מאוויס און שלעכטע מאגאזינען, דאס איז דאס ארגסטע זאך וואס איז דא אויף די וועלט. אז מען קוקט דאס און מען מאכט אן עסק פון דעם - דאס איז די עבירה פון פעור.

לאמיר תשובה טון, לאמיר אנהייבן די יאר ריין, לאמיר זיך צוריקקערן צום אייבערשטן; שוין צייט זיך אויפצואוועקן פון שלאף, שוין צייט צו טראכטן פון אונזערע דורות; וואס וועלן אונזערע קינדער טון אויב מיר פאלגן נישט? וואס וועלן אונזערע קינדער זאגן? זיי וועלן אויך זאגן 'מיר ווייסן, מיר פארשטייען.

וואויל איז דעם וואס פאלגט ערליכע אידן; ער האלט זיין שטוב ריין, ער גרייט אן די שטוב עס זאל זיין א פלאץ פאר השראת השכינה. דער אייבערשטער זאל העלפן זאלסט האבן הצלחה אין אלע ענינים. א גמר חתימה טובה.

(עצתו אמונה האזינו ב תשפ"א)

>>>> מוהרא"ש דערציילט

ריכטיגן וועג, וועט עס נאר אנהאלטן פאר א קורצע צייט און ער וועט נאכדעם צוריק פאלן.

א מענטש מיינט אז פדי צו תשובה טון דארף ער טוישן זיין גאנצן סדר, ער דארף זיך אפלאזן פון די משפחה, אוועקגיין פון די ארבעט, אוועק גיין פון זיין סדר היום, און טוישן זיין גאנצע סדר אין לעבן וואס ער האט געהאט ביז יעצט, און זיך אריין זעצן אין שול נאר צו לערנען און דאווענען, און צו דינען דעם אייבערשטן, אן די מינדערסטע שייכות מיט סיי וועלכע גשמיותדיגע זאכן.

דאס איז אבער זייער אן איינגעשטעלטע זאך, דאס איז זייער שווער צו טון, און דאס קען זייער גרינג צעפאלן נאך א קורצע צייט. דערפאר לערנען אונז די הייליגע חז"ל: "מיט די זעלבע פרוי, די זעלבע צייט, און די זעלבע פלאץ", דאס מיינט אז א מענטש קען ווייטער לעבן מיט זיין ווייב און מיט זיין משפחה, ער קען ווייטער לעבן אויף זיין פלאץ, און ער קען ווייטער אנגיין מיט זיין צייט, מיט'ן זעלבע סדר היום ווי ביז יעצט, און מיט דעם אלעם קען מען אויך אזוי תשובה טון.

וועט דאך א מענטש פרעגן, אז אויב אלעס בלייבט די זעלבע ווי ביז יעצט, ווי אזוי טון מען דעמאלט תשובה? וואס דארף מען יא טון צו זיין אן אמת'ער בעל תשובה? דער ענטפער אויף דעם זאגן מיר די וואך אין די הפטורה, נאר איין זאך דארף א מענטש טון צו תשובה טון. דער פסוק זאגט אונז (הושע י"ד, ג): קחו עמכם דברים ושבו אל ה' - א איד דארף עפענען זיין מויל און אנהויבן צו רעדן צום אייבערשטן, און אזוי טוט מען תשובה.

א איד זאגט פאר'ן אייבערשטן: "באשעפער, איך וויל אפלאזן אלע מיינע שלעכטע מעשים און צוריק קומען צו דיר", "באשעפער, איך וויל פון היינט אן טון נאר מצות און נישט טון קיין עבירות", "באשעפער זיי מיר מוחל אויף אלעס וואס איך האב נישט געטון גוט ביז יעצט, העלף מיר אז פון יעצט זאל איך שוין זיין וואויל און ערליך". און אזוי ווייטער קען יעדער זיך אויסרעדן צום אייבערשטן אויף זיין אייגענע שפראך, אויף זיין אייגנארטיגע וועג, מיט זיינע אייגענע געפילן. און ווען א איד וועט דאס טון, וועט אים דער אייבערשטער זיכער אויסהערן און אים דערנענטערן צו זיך, ער וועט זיכער תשובה טון און ווערן אן אמת'ער ערליכער איד.

אין אנהויב ווען א מענטש הויבט אן צו רעדן צום אייבערשטן קומט דאס אן זייער שווער, ער שפירט ווי ער רעדט צו די וואנט, ער פילט ווי קיינער הערט אים נישט אויס, און ער זעט נישט אז עס זאל זיך עפעס ווקן. מען דארף אבער געדענקן אז מען הויבט נישט אן צו שפירן דעם אייבערשטן אין איין טאג, ווען א מענטש טוט עבירות רחמנא ליצולן ווערט זיין מוח און הארץ פארשטאפט און ער שפירט נישט דעם אייבערשטן, עס קען זיך אים דאכטן אז דער אייבערשטער באהאלט זיך ערגעץ ווייט אויבן אין הימל, און אז דער אייבערשטער הערט בכלל נישט אויס וואס ער רעדט צו אים.

ווען א מענטש שטארקט זיך אבער און קוקט נישט אויף אים, ער שטרענגט זיך אן צו רעדן צום אייבערשטן יעדן טאג, אפילו נאר דער ווערטער, וועט ער זיכער צום סוף ווערן אן אמת'ער ערליכער איד, און ער וועט פילן אין דעם אלע טעמים. עס גייט נישט איבער נאכט, עס נעמט צייט, דער פסוק זאגט אבער (תהלים ל"ד, ט) טעמו וראו כי טוב ה', פרובירט עס אויס וועט איר זען אז דער אייבערשטער איז גוט, און עס איז זייער געשמאק צו לעבן מיטן אייבערשטן.

דאס לערנען אונז די הייליגע חז"ל: "מיט די זעלבע ווייב" - דו דארפט נישט אפלאזן דיין ווייב און דיין משפחה צו קענען תשובה טון, נישט דיין ווייב שטערט דך פון צוריק גיין צום אייבערשטן, פארקערט דיין ווייב וועט דיר נאך העלפן צו זיין ערליך ווי די גמרא זאגט (בבמות ס"א): "זכה - נעשית לו עזר, לא זכה - כנגדו", ווען א מענטש איז זוכה, שטייט אים די ווייב צו הילף, און אויב ער איז נישט זוכה, איז זיין ווייב קעגן אים אז זי שטערט אים, עס מען פון דעם אז אלעס ווענדט זיך אינעם מאן, אויב ער איז וואויל וועט זיין זיין ווייב נישט שטערן נאר פארקערט זי וועט אים נאך מער צוהעלפן צו ווערן ערליך און זיין נאנט צום אייבערשטן. און ווען א מענטש זעט אז זיין ווייב איז נאך קעגן אים, איז א סימן אז ער דארף נאך מער תשובה טון און זעטן דעם אייבערשטן, און דאן וועט שוין זיין ווייב זיין מיט אים.

מען זעט ביי אדם הראשון, ווען דער אייבערשטער האט אים געפרעגט: "האסטו געגעסן פונעם עץ הדעת?" האט ער געענטפערט: "די ווייב וואס דו האסט מיר געגעבן, זי האט מיר געגעבן צו עסן פונעם עץ הדעת", זאגט אויף דעם רש"י: "דא זעט מען אז ער איז געווען א כפוי טובה", אויב דו האסט דך נישט געקענט שטארקן אויף דיין יצר הרע, און דו האסט געגעסן פונעם עץ הדעת, פארוואס ווארפטו ארויף די שולד אויף דיין ווייב? ווען דו וואלסט מסביר געווען פאר דיין ווייב אז מען טאר נישט טון אנדערש ווי דער אייבערשטער האט געהייסן, וואלט זי מסכים געווען און דך נישט געשטערט, זעט מען אז אויב א מענטש וויל אליין זיין וואויל, וועט זיין ווייב אים גארנישט שטערן.

און אזוי אויך אין "די זעלבע צייט" - אין יעדע צייט קען מען דינען דעם אייבערשטן. יעדע צייט איז טאקע אנדערש, אמאל קען מען לערנען און דאווענען, אמאל קען מען רעדן צום אייבערשטן, און אמאל דינט מען דעם אייבערשטן מיט'ן זיך צוריק האלטן פון טון וואס מען טאר נישט, דער עיקר <<<<<

איז אז מען זאל נישט פארברענגן די צייט.

און אין "די זעלבע פלאץ" - דער אייבערשטער איז איבעראל, אויף יעדע פלאץ, און דערפאר קדי צו תשובה טון קען מען ווייטער בלייבן אויפ'ן זעלבן פלאץ און אויפ'ן זעלבן מצב, דער עיקר דארף מען נאר עפענען דאס מויל און אנהויבן רעדן צום אייבערשטן אויף די אייגענע שפראך, און דאס איז די וועג וואס פירט דעם מענטש צום אייבערשטן אז ער זאל ווערן אן ערליכער איד.

מען דארף אבער אויך געדענקן איינס פון די וויכטיגסטע יסודות פון תשובה, אז דעם אייבערשטן'ס רחמנות איז אן קיין גרעניץ. און דערפאר, וואסערע עבירות א מענטש האט נאר אפגעטון, אפילו ער האט געטון די ערנסטע עבירות, האט דער אייבערשטער נאכאלץ רחמנות אויף אים און ער קען נאכאלץ תשובה טון.

דער רבי זאגט (שיחות הר"ן סימן ע"א) אויף דעם וואס עס שטייט אין זוהר הקדוש אז אויף די עבירה פון פנים הברית רחמנא ליצלן העלפט נישט קיין תשובה, האט דער רבי געזאגט אויף דעם אז קיינער פארשטייט נישט דעם פשט אין דעם זוהר, נאר ער, און ער זאגט אז עס העלפט יא תשובה אויף דעם, אפילו ווען דער מענטש האט זייער אסאך געזינדיגט.

רבי נתן איז עס מסביר (ליקוטי הלכות תפילין, ה"ד, אות ד') אז דאס איז דער נסיון פונעם מענטש, אז ער דארף הערן אז עס העלפט נישט קיין תשובה, און דער אייבערשטער וויל זען וואס דער מענטש גייט יעצט טון. אויב דער מענטש האט נישט קיין שכל, און אזוי ווי ער הערט אז העלפט נישט קיין תשובה געבט ער אלעס אויף, דאן ווערט ער טאקע פארפאלן פון ביידיע וועלטן. אויב אבער דער מענטש איז קלוג און ער ווייסט אז דאס איז זיין נסיון, און ער קוקט נישט אויף קיין שום זאך נאר ער שטארקט זיך צוריק צו גיין צום אייבערשטן, וועט דער אייבערשטער זיכער אונגעמען זיין תשובה און ער וועט אלעס פאררעכטן און האבן א גליקליך לעבן אויף די וועלט און אויף יענע וועלט.

דערפאר, אויב הערט מען פון איינעם, נישט קיין חילוק פון וועם, אז עס איז דא אמאל אויף א געוויסע גאר גרויסע עבירה וואס אויף דעם העלפט שוין נישט קיין תשובה, "אויב דו האסט געטון דאס וואס דאס, קענסטו שוין נישט תשובה טון", דארף מען וויסן אז יענער מענטש איז נאר א שליח פונעם סמך-מם צו דערווייטערן דעם מענטש פונעם אייבערשטן, און מען טאר זיך צוהערן צו אים, דער אייבערשטער האט נישט געשטעלט קיין שום מענטש אויפ'ן גן עדן און גיהנם, צו קענען זאגן ווער עס גייט וואו. דערפאר קען קיין שום מענטש נישט זאגן ווער עס קען יא תשובה טון אדער נישט, דאס ווענדט זיך נאר איינעם אייבערשטן, און דעם אייבערשטן'ס רחמנות איז אן א שיעור, און ער געמט אן יעדן וואס טוט תשובה.

רבי נתן איז די ערשטע מאל געקומען צום רבי'ן אין די סליחות טעג פאר ראש השנה, ווען ער האט געהערט אז ביים רבי'ן איז דער עיקר צו קומען צו אים אויף ראש השנה, איז ער געקומען דעמאלט די ערשטע מאל אויף ראש השנה, און ער איז שוין דארט געבליבן אויף גאנץ עשרת ימי תשובה. אין איינע פון די טעג איז ער אריין צום רבי'ן, און זיך אויסגעקענדט זיין גאנצע הארץ, אלעס וואס גייט אויף אים אדורך, דער רבי האט אים מחזק געווען, און האט אים געזאגט געוויסע הנהגות ווי אזוי זיך צו פירן, דערנאך האט אים דער רבי ארויסגענומען אויפ'ן גאס פאר א שפאציר, און דער רבי האט אים זייער מחזק געווען.

אינגעווישן האט דער רבי ארויף געלייגט זיין הייליג האנט אויף רבי נתן'ס אקסל, און אים געזאגט: "און ווייטער איז זייער גוט אז מען רעדט זיך אויס דאס הארץ פארן אייבערשטן, אזוי ווי מען רעדט זיך אויס פאר אן אמת'ן גוטן פריינד!"

האט רבי נתן געזאגט, אז דאן האט ער פארשטאנען אז ער וועט שוין זיכער זיין אן ערליכער איד, ווייל וואס עס וועט נאר אויף אים אדורך גיין, וואס דער יצר הרע וועט אים וועלן צוברעכן, וואסערע שטערוינגען ער וועט נאר האבן, וועט ער אלעס דערציילן פארן אייבערשטן, און בעטן דעם אייבערשטן, און דער אייבערשטער וועט אים זיכער העלפן.

וואויל איז דער מענטש וואס כאפט זיך באצייטנס ווייל קיינער ווייסט נישט ווען עס וועט קומען זיין צייט, אזוי ווי ר' אלעזר האט געזאגט (שבת ק"ג) "טו תשובה איין טאג פאר'ן שטארבן" האבן אים זיינע תלמידים געפרעגט, "מען ווייסט דאך נישט ווען מען גייט שטארבן?" האט ער געענטפערט: "דאס האב איך טאקע געמיינט, טו היינט תשובה ווייל אפשר מ'און וועסטו שטארבן, אזוי וועסטו יעדן טאג תשובה טון".

(שיחות מוהר"ש ערך תשובה חלק ח', י', ב')

## שאלות ותשובות ברסלב

# זאגן פאר יענעם אז ער האט מיר וויי געטון?

שאלה:

לכבוד דער ראש ישיבה שליט"א,

איך פריי זיך אז עס איז דא א פלאץ וואו מען קען פרעגן שאלות און באקומען תשובות אפילו אויף אזעלכע סארט שאלות וואס א צווייטער רב וואלט בכלל נישט פארשטאנען אפילו וואס איך וויל פרעגן.

מיין שאלה איז אזוי, איך פרוביר זיך צוצוגעוואוינען אז ווען איינער טוט מיר וויי זאל איך אים גארנישט זאגן נאר איך זאל גיין נאר צום אייבערשטן און אים אויסדערציילן די גאנצע זאך אז יענער האט מיר געטשעפעט און וויי געטון. איך רעד פון אנדערע מענטשן, נישט פון מיין ווייב, אין שטוב וועל איך יא זאגן פאר מיין ווייב אז דאס און דאס טוט מיר וויי וואס זי האט געזאגט אדער געטון, ווייל אזוי הער איך ביי די שיעורים פון ראש ישיבה אז מען זאל נישט האלטן די ווייטאג אין זיך ווייל נאכדעם קען עס פלאצן, נאר ארויסזאגן וואס עס שטעט, ווען עס קומט אבער צו אנדערע מענטשן וועל איך יא האלטן די ווייטאג אין מיר און זיי גארנישט זאגן, איך וועל עס נאר דערציילן פאר'ן אייבערשטן אליין.

די מעשה איז אבער אז איך האלט נאכנישט ביי די מדרגה אז נאכ'ן עס דערציילן פאר'ן אייבערשטן זאל אינגאנצן ארויסגיין די ווייטאג פון מיין הארץ, איך בלייב נאך אנגעגעסן אויף יענעם וואס האט מיר געטשעפעט, ממילא ווייס איך נישט אויב דאס איז טאקע די ריכטיגע וועג, אפשר זאל איך יא זאגן פאר יענעם אז ער האט מיר וויי געטון?

איך בעט דעם אייבערשטן אויף דעם אליין אויך, אויב עס איז גענוג אז איך דערצייל עס נאר פאר'ן אייבערשטן אדער דארף איך דאס אויך זאגן פאר יענעם.

וואס איז טאקע די ריכטיגע וועג זיך צו פירן אין דעם? איך וויל זיך נישט נארן. יישר כח

תשובה:

בעזרת ה' יתברך

יום ב' פרשת בשלח, כ"ב שוכב"ם, ח' שבט, שנת תשפ"ג לפרט קטן

לכבוד ... גרו יאיר

איך האב ערהאלטן דיין בריוו.

זיי נישט אַחד פּהּ אַחד בּלב; אז איינער טוט דיר וויי - קענסטו דאס מיט יענעם אויסשמועסן און זיך איבערבעטן, ווי איידער ארום גיין מיט א פאלשע שמייכל און אינעווייניג זיין פול מיט האס און פיינטשאפט.

געוואוינ זיך צו אויסצושמועסן יעדע זאך מיטן אייבערשטן. זוף א פלאץ וואו קיינער איז נישט דארט, און גיי אהין יעדן טאג רעדן צום אייבערשטן; שמעס מיט אים אזוי ווי מען שמועסט מיט א גוטער פריינט, וועסטו במשך די צייט באקומען א ישוב הברת, עס וועט דיר שוין מער נישט אינטערעסירן וואס דער זאגט און וואס יענער זאגט.

טייערער ברודער, אפילו מיר זענען ווייט פון די מדרגות הצדיקים - דאך קענען מיר אויך צוקומען צו דעם דורך פאלגן די עצות פון רבי'ן.

דער אייבערשטער זאל העלפן זאלסט האבן הצלחה אין אלע ענינים.

(עצתו מוהר"ש בשלח תשפ"ג)

## ספר המדות תשובה

מד. מי שעושה תשובה בכל לב, הקדוש ברוך הוא נותן לו לב לדעת אותו. ווער עס טוט תשובה מיט'ן גאנצן הארץ, געבט אים דער אייבערשטער א הארץ צו שפירן און קענען דעם אייבערשטן.

סא. על ידי העצלות, נדמה לאדם שנסתר ממנו דרך התשובה. ווען א מענטש איז פויל, דאכט זיך אים אז ער ווייסט נישט די וועג ווי אזוי תשובה צו טון.

סוה. משעה שאדם חושב לעשות תשובה, אזי מקבלין תפלותו, אף על פי שלא עשה עדין. ווען א מענטש טראכט נאר אז ער וויל תשובה טון, איז מען שוין מקבל זיין תפלות, אפילו ער האט נאכנישט תשובה געטון.

## די לעבנסגעשיכטע פון הייליגן רבי'ן (קעה)

אין קורצן פון פריער: רבי אברהם בן רבי נחמן זי"ע האט קודם געוואלט איבערנעבן די סודות פון מגילת סתרים פאר ר' אייזיקל פון אמאן ז"ל, וואס ער איז קודם געווען אן ארעמאן און נאכדעם געווארן אן עושר. ווען ער איז צוריק געקומען פון ארץ ישראל האט ער האט אנגעהויבן צו שטייגן אין עשירות, ביז ער איז אליין אויף געווארן א גרויסער עושר, ער האט געהאט א פארבריק פון עטליכע הונדערט ארבייטער, און ער האט געהאלפן זיין גאנץ לעבן פאר אנשי שלומינו, אויף א גאר שטארקע אוימגענוענליכן פארנעם.

ער איז נפטר געווארן ח"י טבת, און צוויי פון אנשי שלומינו האבן אריינגעטראגן זיין משה ביים ציון פון הייליגן רבי'ן, אזוי ווי ער האט געבעטן אז ער וויל זיין ביים ציון פון רבי'ן איידער מען באערדיגט אים. כאטש וואס זקני אנשי שלומינו האבן זייער מקפיד אויף דעם, האט אבער דער אייבערשטער אויסגעפירט זיין רצון. ביי זיין לוי' האבן זיך באטייליגט גאר אסאך אידן. תהא נשמתו צרוורה בצרור החיים.

### טרט

דער רבי האט דעמאלט געזאגט אז משיח איז שוין געווען גרייט צו קומען אין נאך עטליכע יאר, ער האט געוואוסט אין וועלכע יאר, טאג, און חודש, משיח וועט קומען, עס איז אבער געווארן אפגעשטופט, און יעצט וועט ער זיכער נישט קומען אין יענע צייט.

מען האט פארשטאנען פון רבי'ן אז עס איז געווארן אפגעשטופט ווייל עס איז נפטר געווארן זיין זון שלמה אפרים.

### טרי

ווען דער רבי האט פארענדיגט דערציילן דער גאנצער סדר פון ביאת הגואל, איז געווארן דארט זייער פרייליך.

רבי נתן און ר' נפתלי זענען דערנאך אראפגעגאנגען פון וואגן, זיי האבן נישט געפלאנט מיטצופארן מיט רבי'ן קיין מעדוועדיווקע, זיי האבן נאר באגלייט דעם רבי'ן אויפ'ן וועג.

ווען דער רבי האט זיך נאכדעם צוריק געקערט אהיים קיין פרסלב, האט רבי נתן געשמועסט מיט'ן רבי'ן און אים דערציילט אז ער איז געווען זייער פרייליך נאכדעם וואס ער האט געהערט דעם גאנצן סיפור וואס עס גייט פאסירן פון יעצט ביז משיח וועט קומען, האט אים דער רבי געזאגט אז ער איז אויף געווארן זייער פרייליך נאכ'ן עס דערציילן.

האט זיך רבי נתן אנגערופן צום רבי'ן, "עס איז טאקע זייער שיין געווען עס צו הערן, אבער ווען וועט עס שוין זיין?", האט דער רבי אים געענטפערט, "אבער צו רעדן און דערציילן פון דעם איז אויף זייער א גרויסע זאך. אז אזא באהאלטענע זאך זאל קענען אויסגעשמועסט ווערן אויף דער וועלט, דאס אליינס איז שוין זייער א גרויסע זאך". אשרינו, וואויל איז אונז, אז מיר האבן זוכה געווען צו הערן אזעלכע געוואלדיגע גרויסע באהאלטענע זאכן, וואס איז נאך קיינמאל נישט געהערט געווארן.

### טריא

אויף שבת נחמו איז דער רבי געווען אין שטאט טשערין, דארט האט ער געזאגט פאר אנשי שלומינו, "איך וועל שוין אנהייבן מעשיות צו דערציילן".

דער רבי האט דאך זיין גאנץ לעבן געארבעט זייער שווער צו ברענגען זיינע מענטשן נענטער צום אייבערשטן, און דער רבי האט געמיינט צו זאגן מיט די הייליגע ווערטער אז אזוי עס העלפט אונז שוין נישט זיינע הייליגע תורות און שמועסן, דעריבער וועט ער אנהויבן דערציילן מעשיות, און מיט דעם אונז מקרב זיין צום אייבערשטן.

דער הייליגער רבי האט זי דעמאלט דערציילט די ערשטע מעשה, די מעשה פון די פארנעמונג קומט איה - גענומען פון ספר "שעת הצדיק"

## שמועסן און געדאנקען

דער קייזער ניקאליי דער ערשטער האט אמאל ארויסגעגעבן א שווערע גזירה אויף אידן, און ווען מען איז געקומען צו געוויסע רבנים זיי דערציילן איבער דעם, אז זיי זאלן מתפלל זיין און פאסטן אויף דעם, האבן זיי געזאגט אז די גזירה איז געקומען צוליב רשעים וואס האבן געגעסן אום יום כיפור רחמנא ליצלן, און זיי האבן געזאגט, "דארפן מיר דען פאסטן צוליב די רשעים וואס האבן געגעסן אום יום כיפור?!"

ווען מען האט דאס דערציילט פאר רבי נתן, האט ער געלאכט פון דעם, ער האט געזאגט אז דער רבי זאגט דאך (ליקוטי מוה"ר, חלק א, סימן ה) אויף דעם וואס חז"ל זאגן (פסוקים לוי) "כל אחד ואחד חייב לומר בשבילי נברא העולם", יעדער מענטש דארף טראכטן אז די וועלט איז באשאפן געווארן פאר אים, און אויב איז די וועלט באשאפן געווארן נאר פאר אים, דארף ער אלעמאל זען זיך אפצוגעבן מיט די וועלט, זיכער מאכן אז אלעס איז אין ארדענונג, מתפלל זיין פאר יעדן, און פאררעכטן זיינע מעשים און מיט דעם פאררעכטן די גאנצע וועלט.

קומט אויס אז אויב קומט א גזירה אויף דער וועלט, דארף יעדער טראכטן וואס ער קען זיך אליין פאררעכטן און מיט דעם מבטל זיין די גזירה, נישט אנלייגן די שולד אויף א צווייטן.

א איד וואס גייט מיט'ן אמת, וועט אלץ אנהענגען אלע חסרונות אין זיך אליין, נישט ווארפן די שולד אויף א צווייטן. דער רבי רופט אן "משוגענע צדיקים" די וואס ווארפן די שולד אויף יענעם (ענין סיפורי מעשיות, מעשה ג), דער רבי דערציילט אין די מעשה פון די רויבער וואס זענען געווארן ערליך, זיי האבן אבער אנהויבן ווארפן די שולד איינער אויפ'ן צווייטן, ווייל זיי זענען געווען "משוגענע צדיקים". אפילו אן ערליכער איד, אויב לייגט ער די שולד אויף א צווייטן, איז דאס נישט דער אמת.

ווי מער א איד איז זוכה צו א שטערקערע און ריינערע אמת, אלץ מער וועט ער אנהענגען אלע פראבלעמען אין זיך אליין, ער וועט פרובירן זיך אליין צו פאררעכטן, און דאס איז א סימן אז מען האלט ביים אמת.

איינער וואס ווארפט אלץ די שולד אויף אנדערע, אלע צרות און פראבלעמען קומט פון יענעמיס עבירות, איז נישטא קיין גרעסערע שקר פון דעם.

דער עיקר שלימות וואס מיר באקומען פון הייליגן רבי'ן איז אז מען זאל זוכה זיין אלץ צו קוקן אויף זיך, אריינטראכטן וואו מען געפונט זיך אויף דער וועלט. וואס דאס איז דאך די מוראדיגע געוואלדיגע זאך פון "התבודדות", וואס איז א בחינה פון "משפט", א מענטש שמועסט זיך אויס זיין גאנצע הארץ מיט'ן אייבערשטן, ער משפט זיך אליין אלעמאל, וואס ער טוט און ווי אזוי ער פירט זיך אויף, וואס ער האט אלץ אפגעטון און פוגם געווען רחמנא ליצלן; "וואו בין איך אויף דער וועלט?!"

ווי מער א איד איז זיך מתבודד, ווי מער מען שמועסט זיך אויס מיט'ן אייבערשטן, אלץ מער אמת גייט אריין אינעם מענטש, ער ווערט מער דבוק צום אייבערשטן.

וואויל איז דעם וואס לאזט זיך נישט נארן אויף דער וועלט, וועט אים זיין גוט אויף די וועלט און אויף יענע וועלט אויף אייביג. (אמרי מוה"ר"ש, חלק א, סימן כ"ב)

## חיזוק צום טיר

איר קענט באקומען אלע ספרי ברסלב, קונטרסים, "עצתו אמונה", דרשות, ניגונים, סידים, USB, SD, און נאך; דעליווערט צו אייער טיר! רופט אריין מיט אייער פארלאנג צו **718-387-2691**

און מיר וועלן פרובירן בעדיה עס צו שיקן צו אייך

## הכנה ליום טוב

שיעורים, דרשות, לימודים, נוסח, מעשיות, א גוטע הכנה צו יום כיפור און סוכות **קול ברסלב** **212-444-9191** 1, 1, 9

קוואל פון אמונה (כרויען) - שיעורים; מערזענליכע מעשיות; רעסעפיס; און נאך 845-351-9060 / 212-444-9169  
ארץ ישראל 0797040069 / ענגלאנד 03303502363 / קאנאדא 438-320-9090  
בעלגיע 3235003462 / ארגענטינא 1152354380  
חיזוק יומי אימעיל chizikyomi@gmail.com / טעלעפאן מעסידזשינג 347-630-2876

קול ברסלב - שיעורים; חיזוק יומי; ניגונים; מערזענליכע מעשיות; און נאך 845-351-0910 / 212-444-9191  
ארץ ישראל 0797040066 / ענגלאנד 03303502361 / קאנאדא 438-300-8080  
בעלגיע 3235003461 / ארגענטינא 1152354370  
צו באקומען דעם גליון אויף אימעיל breslevcenter@gmail.com